




# ಮಿತ್ರಭೇದ

■ ರವಿರಾಜ ಹಾಲಂಬಿ

ಕಲೆ: ಸಂತೋಷ್ ಸೆಹಿಟ್ಟು



ಅಲ್ಲಿ ದೂರದಲ್ಲಿ ಕಾಣಿಸಿರೋದೇ ಈಶಪ್ಪನ ಬೆಟ್ಟ. ಸುತ್ತ ದಟ್ಟಾರಣ್ಯ. ಅಲ್ಲಿ ಯಾವಾವ ಪ್ರಾಣಿಗಳಿದ್ದಾವೋ ಕಂಡವರಿಲ್ಲ. ಏನಿಲ್ಲವೆಂದರೂ ಹುಲಿ, ಸಿಂಹ, ಆನೆ, ಕರಡಿ, ಚಿರತೆ, ತೋಳ, ನರಿಗಳಿಗೆ ಕೊರತೆ ಇರಲ್ಲ.

ಇಂತಹ ಬೆಟ್ಟದ ಬುಡದಲ್ಲಿ ಯಥೇಚ್ಛವಾಗಿ ಬೆಳೆದ ಹುಲ್ಲುಗಾವಲು ಇತ್ತು. ಅಲ್ಲಿಗೆ ದಿನವೂ ಒಂದಷ್ಟು ಹಸುಕರುಗಳು ಮೇವಿಗಾಗಿ ಬರುತ್ತಿದ್ದವು. ಅವುಗಳ ಯಜಮಾನರಂತೆ ಎರಡು ಬಲಿಷ್ಠ ಮತ್ತುಗಳು. ಒಂದು ರಾಮತ್ತು. ಇನ್ನೊಂದು ಶಾಮತ್ತು. ಮಹಿಷಾಸುರನ ಕೊಂಬಿನಂತೆ ಬಲವಾದ ಕೊಂಬುಗಳನ್ನು ಹೊಂದಿದ್ದವು. ಎಲ್ಲ ಹಸು ಕರುಗಳು ಹುಲ್ಲು ಮೇಯುತ್ತಿದ್ದಾಗ

ಇವೆರಡರ ಹದ್ದಿನ ಕಣ್ಣಿನ ಕಾವಲು! ರಾಮತ್ತು-ಶಾಮತ್ತು ಪ್ರಾಣ ಸ್ನೇಹಿತರು. ಆಟ ಅಂತ ಒಂದಕ್ಕೊಂದು ಹಾದುಕೊಳ್ಳುತ್ತಿದ್ದವು ಬಿಟ್ಟರೆ ಸಿಟ್ಟಿನಿಂದ ಜಗಳ ಮಾಡಿ ಕೊಂಡಿದ್ದೇ ಇಲ್ಲ.

ಹೀಗಿರುವಾಗ ಒಂದಿನ ಬೆಟ್ಟದ ಕಾಡಿನಿಂದ ದೊಡ್ಡದೊಂದು ಪಟ್ಟಿ ಹುಲಿ ಆಹಾರ ಅರಸುತ್ತಾ ಹುಲ್ಲುಗಾವಲಿಗೆ ಬಂತು. ನೋಡಿದರೆ ಅಲ್ಲಿ ಅಪಾರವಾದ ಆಕಳುಗಳು ಹುಲ್ಲು ಮೇಯುತ್ತಾ ಇವೆ! ಬಾಯಲ್ಲಿ ನೀರೂರಿ ನೋಡುತ್ತಿರಬೇಕಾದರೆ ದಷ್ಟಪುಷ್ಟವಾಗಿದ್ದ ರಾಮತ್ತು-ಶಾಮತ್ತು ಎದುರುಗಡೇನೇ ಕಾಣಿಸುತ್ತವೆ. ಹೇಗೂ ಹೊಟ್ಟೆ ಹಸಿದಿತ್ತಲ್ಲ, ಛಂಗೆನೆ ಹಾರಿ ರಾಮತ್ತಿನ ಕುತ್ತಿಗೆಗೆ ಬಾಯಿ ಹಾಕಿತು. ಇದನ್ನು ನೋಡಿ ಹೆದರಿದ ಹಸು

ಕರುಗಳು ದಿಕ್ಕಾಪಾಲಾಗಿ ಓಡಲು ತೊಡಗಿದಾಗ ಶಾಮತ್ತು ಹೊಂಕರಿಸುತ್ತಾ ಹಿಂದಿನಿಂದ ಬಂದು ಹುಲಿಯ ಪಕ್ಕಗೆ ಬಲಿಷ್ಠವಾದ ತನ್ನ ಕೊಂಬುಗಳಿಂದ ತಿವಿಯಿತು. ನೋವಾಗಿ ಬಾಯಿ ಆಹ್ ಎಂದು ತೆರೆದಾಗ ಹುಲಿಯ ದವಡೆಯಲ್ಲಿ ಸಿಕ್ಕಿ ಬಿದ್ದಿದ್ದ ರಾಮತ್ತು ತಪ್ಪಿಸಿಕೊಂಡಿತು. ಈಗ ಎರಡೂ ಮತ್ತುಗಳು ಒಟ್ಟಿಗೆ ಆಕ್ರಮಣ ಮಾಡಿದ ಹೊಡೆತಕ್ಕೆ ಹುಲಿ ಕೆಟ್ಟೆನೋ ಸತ್ತೆನೋ ಎಂದು ಮುಲುಗುತ್ತಾ ಕುಂಟುತ್ತಾ ಕಾಲು ಕಿತ್ತಿತು.

ಎತ್ತುಗಳ ಕೊಂಬು ಹೊಟ್ಟೆಗೆ, ಪಕ್ಕೆಲುಬು ಸಂದಿಗೆ ನಾಟದ ಫಲವಾಗಿ ಅಪಾರ ನೋವು ಅನುಭವಿಸುತ್ತಾ, 'ಇವೆರಡೂ ಮತ್ತುಗಳು ಒಗ್ಗಟ್ಟಾಗಿ ಇರುವ ತನಕ ಈ ಮಂದೆಯ ಒಂದು